

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీహనుమదష్టోత్తరశతనామస్తోత్రం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః  
శ్రీమతే రామానుజాయ నమః

॥ శ్రీహనుమదష్టోత్తరశతనామస్తోత్రం ॥

మనోజవం మారుతతుల్యవేగం  
జితేంద్రియం బుద్ధిమతాం వరిష్ఠం।  
వాతాత్మజం వానరయూథముఖ్యం  
శ్రీరామదూతం శిరసా నమామి ॥ 1 ॥

యత్ర యత్ర రఘునాథకీర్తనం  
తత్ర తత్ర కృతమస్తకాంజలిం।  
బాష్పవారిపరిపూర్ణలోచనం  
మారుతిం నమత రాక్షసాంతకం ॥ 2 ॥

ఆంజనేయో మహావీరో హనూమాన్మారుతాత్మజః।  
తత్వజ్ఞాన ప్రదస్సితాదేవీ ముద్రప్రదాయకః ॥ 3 ॥

అశోకవనికాచ్ఛేత్తా సర్వమాయా విభంజనః।  
సర్వబంధ విమోక్తా చ రక్షోవిధ్వంస కారకః ॥ 4 ॥

పరవిద్యాపరీహారః పరశౌర్య వినాశనః।  
పరమంత్రనిరాకర్తా పరయంత్ర ప్రభేదనః ॥ 5 ॥

సర్వగ్రహవినాశి చ భీమసేన సహాయకృత్।  
సర్వదుఃఖహరః సర్వలోకచారీ మనోజవః ॥ 6 ॥

పారిజాతద్రుమూలస్థః సర్వమంత్ర స్వరూపవాః।  
సర్వతంత్ర స్వరూపీ చ సర్వమంత్రాత్మకస్తథా ॥ 7 ॥

కపిశ్వరో మహాకాయః సర్వరోగహరః ప్రభుః |  
బలసిద్ధికరస్సర్వవిద్యా సంపత్ప్రదాయకః || 8 ||

కపినేనానాయకశ్చ భవిష్యచ్ఛతురాననః |  
కుమార బ్రహ్మచారీ చ రత్నకుండలదీప్తిమాన్ || 9 ||

సంచలద్వాలసన్నద్ధ లంబమానశిఖోజ్జ్వలః |  
గంధర్వవిద్యా తత్త్వజ్ఞో మహాబలపరాక్రమః || 10 ||

కారాగృహవిమోక్తా చ శృంఖలాబంధమోచకః |  
సాగరోత్తారకః ప్రాజ్ఞో రామదూతః ప్రతాపవాన్ || 11 ||

వానరః కేసరీసుతః సీతాశోక నివారణః |  
అంజనాగర్భ సంభూతో బాలార్కసదృశాననః || 12 ||

విభీషణ ప్రియకరో దశగ్రీవకులాంతకః |  
లక్ష్మణప్రాణదాతా చ వజ్రకాయో మహాద్యుతిః || 13 ||

చిరంజీవీ రామభక్తో దైత్యకార్య విఘాతకః |  
అక్షహంతా కాంచనాభః పంచవక్త్రో మహాతపః || 14 ||

లంకిణీభంజనః శ్రీమాన్ సింహికాప్రాణభంజనః |  
గంధమాదనశైలస్థో లంకాపుర విదాహకః || 15 ||

సుగ్రీవ సచివో భీమశూరో దైత్యకులాంతకః |  
సురార్చితో మహాతేజో రామచూడామణిప్రదః || 16 ||

కామరూపీ పింగళాక్షో వార్ధిమైనాకపూజితః |  
కబళీకృతమార్తాండ మండలో విజితేంద్రియః || 17 ||

రామసుగ్రీవసంధాతా మహిరావణమర్ధనః |  
స్ఫటికాభో వాగధీశో నవవ్యాకృతిపండితః || 18 ||

చతుర్బాహుర్ద్దీనబంధుర్మహాత్మా భక్తవత్సలః |  
సంజీవననగాహర్తా శుచిర్వాగ్మీ దృఢవ్రతః || 19 ||

కాలనేమీ ప్రమథనో హరిమర్కటమర్కటః |  
దాంతశ్శాంతః ప్రసన్నాత్మా దశకంఠమదాపహృత్ || 20 ||

యోగీ రామకథాలోలః సీతాన్వేషణ పండితః |  
వజ్రదంష్ట్రో వజ్రనఖో రుద్రవీర్య సముద్భవః || 21 ||

ఇంద్రజిత్ప్రహితామోఘ బ్రహ్మస్త్రవినివారకః |  
పార్థధ్వజాగ్రసంవాసీ శరపంజర భేదకః || 22 ||

దశబాహుర్లోకపూజ్యో జాంబవత్ప్రీతివర్ధనః |  
సీతాసమేత శ్రీరామ పాదసేవాధురంధరః || 23 ||

ఇత్యేవం శ్రీహనుమతో నామ్నామష్టోత్తరం శతం |  
యః పఠేచ్ఛుణుయాన్నిత్యం సర్వాన్కామానవాప్నుయాత్ || 24 ||

|| ఇతి శ్రీహనుమదష్టోత్తరశతనామస్తోత్రం సమాప్తం ||